

आरोग्य भवन इमारतीतील उदवाहन  
दुरुस्तीच्या अंदाजपत्रकास मंजूरी व  
अनुदान उपलब्ध होणेबाबत.

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: प्रशामा २०१६/ प्रक्र-३०१/आरोग्य ३(अ)  
गो.ते.रुग्णालय संकुल इमारत, १० वा मजला,  
मंत्रालय, मुंबई-४०० ००१  
दिनांक: ०३ नोव्हेंबर, २०१६.

**वाचा :-**

- १) आरोग्य सेवा संचालनालयाचे पत्र क्र. संआसे /भां.वि / टे-१ /उदवाहन दुरुस्ती  
/०६६७/१६, दिनांक-१५.०७.२०१६.

**प्रस्तावना:-**

संचालक, आरोग्य सेवा, आरोग्य सेवा संचालनालयाच्या संदर्भाधीन पत्रान्वये आरोग्य भवन इमारतीतील उदवाहन दुरुस्तीबाबतचे रु.३,१२,८८०/- (रुपये तीन लक्ष बारा हजार आठशे ऐंशी फक्त) इतक्या रकमेचे अंदाजपत्रकास मंजूरी व अनुदान उपलब्ध करून देण्याची विनंती करण्यात आली आहे. आरोग्य भवन इमारतीतील कोने कंपनीच्या २ उदवाहनांची दुरुस्ती करणबाबतचे अंदाजपत्रक उपअभियंता, मंत्रालय विद्युत उपविभाग, मुंबई यांनी तयार केले आहेत व सक्षम अधिकारी म्हणून कार्यकारी अभियंता, दक्षिण मुंबई विद्युत (सार्वजनिक बांधकाम) विभाग, यांनी साक्षांकीत केलेले आहेत. सदर अंदाजपत्रक सहमतीसाठी आणि तांत्रिक बाजू तपासण्यासाठी सार्वजनिक बांधकाम विभागाकडे पाठविण्यात आले असता सार्वजनिक बांधकाम विभागाने सदर उदवाहन दुरुस्ती अंदाजपत्रकीय रकमेत सुधारणा करून रु. ३,००,९००/- (रु. तीन लक्ष नऊशे फक्त) इतक्या रकमेच्या मर्यादेत प्रशासकीय मान्यता देण्यास सहमती दर्शविली आहे. त्यानुसार आरोग्य सेवा संचालनालयाने विनंती केल्याप्रमाणे आरोग्य भवन इमारतीतील कोने कंपनीच्या २ उदवाहनांची दुरुस्तीच्या अंदाजपत्रकास प्रशासकीय मान्यता देण्याचे शासनाच्या विचाराधीन होते.

## शासन निर्णय:-

आता या शासन निर्णयान्वये आरोग्य भवन इमारतीतील कोने कंपनीच्या २ उदवाहनांची दुरुस्ती करण्याबाबतचे अंदाजपत्रक रु. ३,००,९००/- (रु. तीन लक्ष नऊशे फक्त) इतक्या रकमेच्या मर्यादेत प्रशासकीय सदर कामासाठी निधी खालील लेखाशिर्षाखाली सन २०१६-१७ च्या मंजुर अनुदानातून अदा करण्यास खालील अटी व शर्तीच्या अनुषंगाने या शासन निर्णयान्वये मान्यता देण्यात येत आहे.

२. अंदाजपत्रक उपअभियंता, मंत्रालय विद्युत उपविभाग, मुंबई यांनी तयार केले आहेत व सक्षम अधिकारी म्हणून कार्यकारी अभियंता, दक्षिण मुंबई विद्युत (सार्वजनिक बांधकाम) विभाग, यांनी साक्षांकीत केलेले आहेत.

३. अंदाजपत्रक निम्नतम कोटेशनच्या दरसुचीबाह्य दरांवर आधारित आहेत.

४. अंदाजपत्रकात ४ टक्के आकस्मिक खर्च व सेंटेंज चार्जेस ४ टक्केची तरतुद योग्य करण्यात आली आहे.

५. सदर अंदाजपत्रक निम्नतम कोटेशन वरील दरसुचीबाह्य दरांवर आधारित असल्याने सदर दरसुचीबाह्य दरांना संबंधित अधिक्षक अभियंता, सार्वजनिक बांधकाम विभाग यांची मंजूरी घेणे आवश्यक आहे.

सदर बांधकामावरील खर्च खालील लेखाशिर्षाखाली उपलब्ध अनुदानातून भागविण्यात यावा.

### लेखाशिर्ष

२२१०- वैद्यकीय सेवा व सार्वजनिक आरोग्य

०१- नागरी आरोग्य सेवा चिकित्सा

११०- रुग्णालय व दवाखाने

८००- इतर खर्च इमारती स्वेच्छा अनुदानातून वित्त व्यवस्था

केलेली गौण बांधकामे

(००) (०४)-सहसंचालक, आरोग्य सेवा (वैद्यकीय) मुंबई

-२२१० ००५७

सदर शासन निर्णय सार्वजनिक बांधकाम विभागाच्या अनौपचारिक संदर्भ क्र. ३९९/१६/इमा-३ दि. ०३/०८/२०१६ अन्वये प्राप्त सहमतीने व वित्त विभागाचा शासन निर्णय क्रमांक - विअप्र २०१३/ प्र.क्र. ३०/२०१३/विनीयम, भाग-२ दिनांक १७ एप्रिल, २०१५

सोबतच्या परिशीष्ट भाग - पहिला उपविभाग - दोन मधील अनु.क्र-६ नियम क्रमांक-७ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६११०३१४१३०३८११७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.वि.कदम)

अवर सचिव, महाराष्ट्र शासन

प्रत,

१. संचालक, आरोग्य सेवा, मुंबई
२. सहसंचालक, आरोग्य सेवा (रुग्णालये-राज्यस्तर), मुंबई
३. कार्यकारी अभियंता, दक्षिण मुंबई, विद्युत (सार्वजनिक बांधकाम) विभाग, मुंबई.
४. अधिदान व लेखा अधिकारी, मुंबई
५. निवासी लेखापरिक्षा अधिकारी, मुंबई
६. महालेखापाल १/२ महाराष्ट्र (लेखा व लेखा परिक्षा) / (लेखा व अनुज्ञेयता), मुंबई
७. निवडनस्ती(आरोग्य ३अ)